

“ಮಧುರ ಮಕ್ಕಳೇ - ದೇಹ ಸಹಿತ ಎಲ್ಲರ ನೆನಪನ್ನು ಮರೆತು ತಂದೆ ಯಾರಾಗಿದ್ದಾರೆ, ಹೇಗಿದ್ದಾರೆ ಹಾಗೆಯೇ ಅವರನ್ನು ಯಥಾರ್ಥವಾಗಿ ತಿಳಿದುಕೊಂಡು ಸ್ವಯಂನ್ನು ಬಿಂದುವೆಂದು ತಿಳಿದುಕೊಂಡು ಬಿಂದು ತಂದೆಯ ನೆನಪು ಮಾಡಿ”

ಪ್ರಶ್ನೆ: ಯಾವ ಜ್ಞಾನವು ಈ ಸಮಯದಲ್ಲಿ ತಂದೆಯಿಂದಲೇ ನಿಮಗೆ ಸಿಗುತ್ತದೆ ಅದನ್ನು ಮತ್ತಾರೂ ಕೊಡಲು ಸಾಧ್ಯವಿಲ್ಲ?

ಉತ್ತರ: ನೀವು ಸ್ವೀ-ಪುರುಷರು ಜೊತೆಯಲ್ಲಿದ್ದು ಗೃಹಸ್ಥ ವ್ಯವಹಾರದ ಸಂಭಾಲನೆ ಮಾಡುತ್ತಾ ಪವಿತ್ರರಾಗಿ ಇರಿ, ಈ ಜ್ಞಾನವನ್ನು ಈ ಸಮಯದಲ್ಲಿಯೇ ತಂದೆಯೇ ನಿಮಗೆ ಕೊಡಲು ಸಾಧ್ಯ. ನೀವು 5 ವಿಕಾರಗಳ ದಾನವನ್ನಂತೂ ಮಾಡಬೇಕು ಆದರೆ ಇದರಲ್ಲಿ ಕಾಮ ವಿಕಾರವು ಮುಖ್ಯವಾಗಿದೆ, ಇದರ ಮೇಲೆ ಪೂರ್ಣ ಜಯಗಳಿಸಬೇಕಾಗಿದೆ. ಸರ್ವಶಕ್ತಿವಂತ ತಂದೆಯ ನೆನಪು ಮತ್ತು ಶ್ರೀಮತದಂತೆ ನಡೆಯುವುದರಿಂದಲೇ ಈ ಶಕ್ತಿ ಸಿಗುತ್ತದೆ.

ಗೀತೆ: ದುಃಖಿಗಳ ಮೇಲೆ ದಯೆ ತೋರಿಸು.....

ಓಂ ಶಾಂತಿ. ಅದೇ ತಂದೆಯು ಕುಳಿತು ಮಕ್ಕಳಿಗೆ ತಿಳಿಸುತ್ತಾರೆ - ಈ ತಂದೆಯು ಯಾರು? ಇದು ಮಕ್ಕಳಿಗೆ ಗೊತ್ತಿದೆ, ಅವರ ಸಮ್ಮುಖದಲ್ಲಿಯೇ ತಂದೆಯು ಕುಳಿತಿದ್ದಾರೆ. ಈಗ ನೀವು ಮಕ್ಕಳ ಬುದ್ಧಿಯೋಗವು ಬೇಹದ್ದಿನ ತಂದೆಯ ಕಡೆ ಇದೆ. ಈಗ ಹದ್ದಿನಿಂದ ಬುದ್ಧಿಯೋಗವನ್ನು ತೆಗೆಯಬೇಕು. ಇಡೀ ಪ್ರಪಂಚದಲ್ಲಿ ಯಾರಲ್ಲಾ ಮಿತ್ರ-ಸಂಬಂಧಿಗಳಿದ್ದಾರೆ, ಜೊತೆಗೆ ಈ ದೇಹ ಮತ್ತು ಪ್ರಪಂಚವನ್ನು ಮರೆಯಬೇಕಾಗಿದೆ, ಇದು ತಂದೆಯ ಆದೇಶವಾಗಿದೆ. ತಂದೆಯು ಮಕ್ಕಳನ್ನೆಂದೂ ಮರೆಯುವುದಿಲ್ಲ. ತಿಳಿಸುತ್ತಾರೆ - ಮಕ್ಕಳೇ, ಭಕ್ತಿಮಾರ್ಗದಲ್ಲಿಯೂ ಸಹ ನಾನು ನೀವು ಭಕ್ತರ ಸಂಭಾಲನೆ ಮಾಡುತ್ತಾ ಬಂದಿದ್ದೇನೆ ಆದರೆ ದ್ರಾಮಾನುಸಾರ ನೀವು ಮಕ್ಕಳು ಮರೆಯಲೇಬೇಕಾಗಿದೆ. ಮರೆಸುವಂತಹದ್ದು ಮಾಯೆಯಾಗಿದೆ. ನಾವಾತ್ಮಗಳಾಗಿದ್ದೇವೆ ಎಂಬುದನ್ನೂ ಸಹ ರಾವಣನು ಮರೆಸಿಬಿಡುತ್ತಾನೆ, ದೇಹಾಭಿಮಾನಿಗಳನ್ನಾಗಿ ಮಾಡಿಬಿಡುತ್ತಾನೆ. ಇದು ನೀವು ಮಕ್ಕಳ ಪಾತ್ರವಾಗಿದೆ. ಅಲ್ಲಿ ನೀವು ಕೇವಲ ತಂದೆಯನ್ನಷ್ಟೇ ಮರೆಯುತ್ತೀರೆಂದಲ್ಲ ಆದರೆ ಅವರು ಹೇಗಿದ್ದಾರೆ, ಯಾರಾಗಿದ್ದಾರೆ, ಆ ತಂದೆಯ ನೆನಪು ಮತ್ತು ಸುಖ ಕೊಡುವ ಜ್ಞಾನವನ್ನು ಮರೆಯುತ್ತೀರಿ.

ತಂದೆಯು ಕಲ್ಪ-ಕಲ್ಪವೂ ಬರುತ್ತಾರೆಂದು ಈಗ ಮಕ್ಕಳು ತಿಳಿದುಕೊಂಡಿದ್ದೀರಿ. ತಂದೆಯು ಹೇಗಿದ್ದಾರೆಂಬುದನ್ನು ಬುದ್ಧಿಯಲ್ಲಿ ಧಾರಣೆ ಮಾಡಬೇಕು. ಮನುಷ್ಯರೆಂತೂ ದೊಡ್ಡ ರೂಪದಲ್ಲಿ ಶಿವಲಿಂಗವನ್ನು ಮಾಡಿಬಿಟ್ಟಿದ್ದಾರೆ. ಮತ್ತೆಲ್ಲದರ ಚಿತ್ರಗಳಂತೂ ಸರಿಯಾಗಿದೆ. ಹೇಗೆ ಬ್ರಹ್ಮಾ-ವಿಷ್ಣು-ಶಂಕರನ ಚಿತ್ರಗಳಂತೂ ಸರಿಯಾಗಿವೆ. ಇವು ಮಂದಿರಗಳಲ್ಲಿ ಪೂಜೆಗೊಳ್ಳುತ್ತವೆ ಆದರೆ ಪರಮಪಿತ ಪರಮಾತ್ಮನ ನಾಮ, ರೂಪ, ದೇಶ, ಕಾಲ ಏನಿದೆಯೋ ಅದೆಲ್ಲವನ್ನು ಮರೆತುಹೋಗುತ್ತೀರಿ. ಚಿತ್ರವನ್ನೂ ಮರೆತುಬಿಡುತ್ತೀರಿ. ಈಗ ದೇಶ, ಕಾಲ ಏನಿದೆಯೋ ಅದೆಲ್ಲವನ್ನು ಮರೆತುಹೋಗುತ್ತೀರಿ. ಚಿತ್ರವನ್ನು ಮರೆತುಬಿಡುತ್ತೀರಿ. ಈಗ ನೀವು ಮಕ್ಕಳಿಗೆ ತಿಳಿಸಲಾಗುತ್ತದೆ - ಆತ್ಮವು ಬಿಂದುರೂಪವಾಗಿದೆ, ನಕ್ಷತ್ರದ ಸಮಾನ ಬಿಂದುವಾಗಿದೆ ಮತ್ತು ಭೃಕುಟಿಯ ಮಧ್ಯದಲ್ಲಿ ಬಿಂದುವಿದೆ. ಮಕ್ಕಳು ತಿಳಿದುಕೊಂಡಿದ್ದೀರಿ - ನಾವಾತ್ಮಗಳಾಗಿದ್ದೇವೆ, ಶರೀರ ಭೃಕುಟಿಯ ಮಧ್ಯೆ ನಾನಾತ್ಮನ ಸ್ಥಾನವಾಗಿದೆ. ಇದನ್ನಂತೂ ಎಲ್ಲರೂ ಒಪ್ಪುತ್ತಾರೆ. ಬಹಳ ಸೂಕ್ಷ್ಮ ಬಿಂದುವಿನ ರೀತಿಯಲ್ಲಿದೆ ಮತ್ತು ಪರಮಪಿತ ಪರಮಾತ್ಮನೂ ಸಹ ಇಂತಹ ಬಿಂದುರೂಪದಲ್ಲಿಯೇ ಇರುವರೆಂದು ನಿಮಗೆ ಗೊತ್ತಿದೆ. ನಾನೂ ಸಹ ಬಿಂದುವಾಗಿದ್ದೇನೆ ಎಂದು ಪರಮಾತ್ಮನೇ ಬಂದು ತಿಳಿಸುತ್ತಾರೆ ಆದರೆ ಮನುಷ್ಯರು ಜ್ಯೋತಿರ್ಲಿಂಗಂ ರೂಪದಲ್ಲಿ ದೊಡ್ಡದಾಗಿ ಮಾಡಿಬಿಟ್ಟಿದ್ದಾರೆ, ಹೇಗೆ ಬುದ್ಧನ ಚಿತ್ರವನ್ನೂ ಸಹ ಬಹಳ ದೊಡ್ಡದಾಗಿ ಮಾಡಿದ್ದಾರೆ ಮತ್ತು ಪಾಂಡವರ ಶರೀರವನ್ನು ಭಕ್ತಿಮಾರ್ಗದಲ್ಲಿ ಬಹಳ ಎತ್ತರವಾಗಿ ಮಾಡುತ್ತಾರೆ. ಭಕ್ತಿಮಾರ್ಗದಲ್ಲಿ ದೊಡ್ಡ ಚಿತ್ರಗಳಾಗುತ್ತವೆ, ಜ್ಞಾನಮಾರ್ಗದಲ್ಲಿ ಚಿಕ್ಕ ವಸ್ತುಗಳಾಗುತ್ತವೆ. ನಾನು ಬಿಂದುವಾಗಿದ್ದೇನೆಂದು ಪರಮಾತ್ಮನು ತಿಳಿಸುತ್ತಾರೆ. ಕೆಲವೊಂದೆ ಬಹಳ ದೊಡ್ಡ ಲಿಂಗವನ್ನು ಇಡುತ್ತಾರೆ ಇಲ್ಲವೆಂದರೆ ಬಿಂದುವಿನ ಪೂಜೆ ಹೇಗಾಗುತ್ತದೆ? ದೊಡ್ಡ ವಸ್ತುವಿನ ಪೂಜೆ ಆಗುತ್ತದೆ. ನಿಮಗೀಗ ಬಿಂದುರೂಪವನ್ನು ತಿಳಿಸಿದ್ದಾರೆ ಈ ಮಾತುಗಳನ್ನು ಮನುಷ್ಯರೆಂತೂ ಅರಿತುಕೊಳ್ಳಲು ಸಾಧ್ಯವಿಲ್ಲ. ಮೊದಲು ನೀವು ಮಕ್ಕಳಲ್ಲಿಯೂ ಸಹ ಈ ತಿಳುವಳಿಕೆ ಇರಲಿಲ್ಲ. ಈಗ ಪರಿಪಕ್ವ ಸ್ಥಿತಿಯು ಬಂದಿರುವ ಕಾರಣ ಇದಂತೂ ಯಥಾರ್ಥ ಮಾತಾಗಿದೆ ಎಂದು ತಿಳಿದುಕೊಳ್ಳುತ್ತೀರಿ. ಒಂದುವೇಳೆ ಪ್ರಾರಂಭದಿಂದ ಹಿಡಿದು ತಂದೆಯು ತಿಳಿಸಿದ್ದರೂ ಸಹ ನಾವು ತಿಳಿದುಕೊಳ್ಳಲು ಆಗುತ್ತಿರಲಿಲ್ಲ ಏಕೆಂದರೆ ಬಿಂದುರೂಪದಲ್ಲಿ ಯಾವುದೇ ವಸ್ತುವಂತೂ ಇಲ್ಲ. ಆದ್ದರಿಂದ ನಾವು ಒಪ್ಪುವುದಿಲ್ಲ. ಪರಂಪರೆಯಿಂದ ಶಿವಲಿಂಗವೆಂದು ಕರೆಯಲಾಗುತ್ತದೆ ಅಂದಮೇಲೆ ಇದೇನು? ಇದಕ್ಕೆ ತಂದೆಯು ತಿಳಿಸುತ್ತಾರೆ - ಮಕ್ಕಳೇ ಇದೂ ಸಹ ತಪ್ಪಾಗಿದೆ. ನಿಮ್ಮ ತಂದೆಯಾದ ನಾನು ಬಿಂದುವಾಗಿದ್ದೇನೆ, ನಿಮ್ಮದೂ ಸಹ ಬಿಂದು ರೂಪವಾಗಿದೆ ಆದರೆ ಪೂಜೆ ಇತ್ಯಾದಿಗಳಿಗಾಗಿ ದೊಡ್ಡ ಶಿವಲಿಂಗವನ್ನು ಮಾಡುತ್ತಾರೆ. ಆತ್ಮಗಳ ರೂಪವನ್ನು ಸಾಲಿಗ್ರಾಮಗಳನ್ನಾಗಿ ಮಾಡುತ್ತಾರೆ ಆದರೆ ಈ ರೀತಿಯಂತೂ ಅಲ್ಲ. ಆತ್ಮವು ಇಷ್ಟು ದೊಡ್ಡದಾಗಿಲ್ಲ. ಆತ್ಮವು

ಕಾಣಿಸುವುದೂ ಸಹ ಪರಿಶ್ರಮವಾಗಿದೆ. ಇದು ತಿಳಿದುಕೊಳ್ಳುವ ಬಹಳ ಗುಹ್ಯಮಾತುಗಳಾಗಿವೆ. ಆತ್ಮವು ಬಿಂದು ರೂಪವಾಗಿದೆ. ಇಷ್ಟು ಚಿಕ್ಕ ಆತ್ಮನಲ್ಲಿ 84 ಜನ್ಮಗಳ ಪಾತ್ರವಿದೆ. ಒಂದು ಗಳಿಗೆ ಇನ್ನೊಂದು ಗಳಿಗೆಗೆ ಹೋಲುವುದಿಲ್ಲ. 84 ಜನ್ಮಗಳ ಪಾತ್ರವೆಲ್ಲವೂ ಚಿಕ್ಕ ಆತ್ಮನಲ್ಲಿ ನೊಂದಾಯಿಸಲ್ಪಟ್ಟಿದೆ. ಇದು ಬಹಳ ವಿಚಿತ್ರವಾದ ಮಾತಾಗಿದೆ. ಪಾತ್ರವೆಲ್ಲಾ ಬಿಂದುವಿನಲ್ಲಿ ಇರುತ್ತದೆ, ಆ ನಾಟಕದಲ್ಲಿಯೂ ಸಹ ಪಾತ್ರವನ್ನಭಿಯಿಸುವವರ ಬುದ್ಧಿಯಲ್ಲಿ ಎಲ್ಲಾ ಪಾತ್ರವಿರುತ್ತದೆಯಲ್ಲವೇ. ಅವರದು ಚಿಕ್ಕ ಪಾತ್ರವಾಗಿದೆ. ಆದರೆ 84 ಜನ್ಮಗಳ ಪಾತ್ರವನ್ನೂ ಸಹ ಚೆನ್ನಾಗಿ ತಿಳಿದುಕೊಳ್ಳಬೇಕು ನಂತರ ತಿಳಿಸುವ ಬಹಳ ಯುಕ್ತಿ ಬೇಕು. ಇಷ್ಟು ಚಿಕ್ಕ ಬಿಂದುವಾಗಿದೆ, ಎಷ್ಟೊಂದು ಚಿಕ್ಕದಾಗಿದೆ ಹಾಗೂ ಎಷ್ಟು ಶಕ್ತಿಶಾಲಿಯಾಗಿದೆ. ಅದಕ್ಕೆ ಪರಮಪಿತ ಪರಮಾತ್ಮನಂದು ಕರೆಯಲಾಗುತ್ತದೆ. ನೀವಾತ್ಮಗಳು ಅವರೊಂದಿಗೆ ಬುದ್ಧಿಯೋಗವನ್ನು ಜೋಡಿಸುವುದರಿಂದ ಮಾಸ್ತರ್ ಸರ್ವಶಕ್ತಿವಂತರಾಗುತ್ತೀರಿ. ಮಾಯೆಯ ಮೇಲೆ ಜಯಗಳಿಸಿ ಅಖಂಡ, ಅಟಲ ಸುಖ-ಶಾಂತಿಮಯ ರಾಜ್ಯ ಮಾಡುತ್ತೀರಿ. ಇವು ತಿಳಿದುಕೊಳ್ಳುವ ಮಾತುಗಳಾಗಿವೆ.

ಇದು ವಿದ್ಯೆಯಾಗಿದೆ. ಬಹಳ ಸಹಜವೂ ಆಗಿದೆ, ಇದನ್ನು ತಂದೆಯೇ ತಿಳಿಸಲು ಸಾಧ್ಯ. ಮತ್ತಾವುದೇ ಮನುಷ್ಯರು ತಿಳಿಸಲು ಸಾಧ್ಯವಿಲ್ಲ. ಅವಶ್ಯವಾಗಿ ಇಷ್ಟು ಚಿಕ್ಕ ಬಿಂದು ರೂಪವಾಗಿದ್ದಾರೆ ಆದರೆ ಜ್ಞಾನಸಾಗರನೆಂದು ಎಷ್ಟು ದೊಡ್ಡ ಹೆಸರನ್ನು ಇಡುತ್ತಾರೆ. ತಂದೆಯು ಮನುಷ್ಯ ಸೃಷ್ಟಿಯ ಬೀಜರೂಪ, ಸತ್ಯ, ಚೈತನ್ಯ, ಅವಿನಾಶಿ ಎಂದು ನೀವು ಹೇಳುತ್ತೀರಿ, ಇದನ್ನು ಹೇಳುತ್ತಲೇ ಬರುತ್ತಾರೆ ಆದರೆ ಅವರು ಯಾವ ವಸ್ತುವಾಗಿದ್ದಾರೆ ಎಂಬುದು ಯಾರ ಬುದ್ಧಿಯಲ್ಲೂ ಬರುವುದಿಲ್ಲ. ಅವರ ಗುಣಗಳನ್ನಂತೂ ಬಹಳ ಹಾಡುತ್ತಾರೆ, ಈಗ ನೀವು ಮಕ್ಕಳು ತಂದೆಯ ಸಮ್ಮುಖದಲ್ಲಿ ಕುಳಿತಿದ್ದೀರಿ ಮತ್ತು ಅರಿತುಕೊಂಡಿದ್ದೀರಿ. ಆತ್ಮಗಳಂತೂ ಸಮ್ಮುಖದಲ್ಲಿಯೇ ಇದ್ದಾರೆ. ಎಲ್ಲಾ ಆತ್ಮಗಳು ಸಹೋದರ-ಸಹೋದರಿಯರಾಗಿದ್ದೀರಿ. ಇಷ್ಟು ಚಿಕ್ಕ-ಚಿಕ್ಕ ಬಿಂದುಗಳಾಗಿದ್ದೀರಿ ಎಂಬುದನ್ನು ವಿಚಾರ ಮಾಡಿ. ಮೂಲವತನದ ಯಾವ ಚಿತ್ರಗಳನ್ನು ನಾವು ಮಾಡುತ್ತೇವೆ ಅದರಲ್ಲಿ ಬಿಂದು ರೂಪವನ್ನೇ ತೋರಿಸುತ್ತಾರೆ. ಹೇಗೆ ನಕ್ಷತ್ರಗಳು ಆಕಾಶ ತಟ್ಟದಲ್ಲಿ ನಿಂತಿದೆ, ಹಾಗೆಯೇ ಮಹಾತಟ್ಟದಲ್ಲಿಯೂ ಸಹ ನಾವು ನಕ್ಷತ್ರಗಳ ಸಮಾನ ತಮ್ಮ-ತಮ್ಮ ವಿಭಾಗಗಳಲ್ಲಿ ನಿಂತಿರುತ್ತೇವೆ. ಚಿಕ್ಕ-ಚಿಕ್ಕ ನಕ್ಷತ್ರಗಳ ವೃಕ್ಷವು ಮಾಡಲ್ಪಟ್ಟಿದೆ. ಅಲ್ಲಿಂದ ಮತ್ತೆ ಆತ್ಮವು ಬಂದು ಪಾತ್ರವನ್ನಭಿನಯಿಸಲು ಶರೀರವನ್ನು ಧಾರಣೆ ಮಾಡುತ್ತದೆ, ಹೇಗೆ ನಂಬರ್ವಾರ್ ಆತ್ಮಗಳು ಬರುತ್ತವೆ ಎಂದು ಎಲ್ಲಾ ವಿಚಾರಗಳು ಬುದ್ಧಿಯಲ್ಲಿ ನಡೆಯಬೇಕು. ಪ್ರತಿಯೊಂದು ಧರ್ಮದ ವಿಭಾಗಗಳೇ ಬೇರೆ ಇರುವವು. ತಂದೆಯು ಉದಾಹರಣೆಯನ್ನು ಕೊಟ್ಟು ತಿಳಿಸುತ್ತಾರೆ. ಆಲದ ಮರದ ಉದಾಹರಣೆಯನ್ನು ತಿಳಿಸುತ್ತಾರೆ. ಹಿಂದಿ ಭಾಷೆಯು ಬಹಳಷ್ಟು ಕಡೆ ನಡೆಯುತ್ತದೆ ಅಂದಾಗ ಮಕ್ಕಳು ಹೋಗಿ ಹಿಂದಿ ಭಾಷೆಯಲ್ಲಿ ತಿಳಿಸಬೇಕು. ಪರಮಪಿತ ಪರಮಾತ್ಮನೂ ಸಹ ಹಿಂದಿ ಭಾಷೆಯಲ್ಲಿ ತಿಳಿಸುತ್ತಾರೆ. ಇತ್ತೀಚೆಗೆ ಹಲವೆಡೆ ಇದರ ಪ್ರಚಾರ ಮಾಡುತ್ತಿರುತ್ತಾರೆ. ಎಲ್ಲರೂ ಒಂದೇ ಭಾಷೆಯಾಗುವುದಂತೂ ಪರಿಶ್ರಮವಿದೆ. ಪರಮಪಿತ ಪರಮಾತ್ಮನಂತೂ ಎಲ್ಲರ ಭಾಷೆಗಳನ್ನು ಅರಿತುಕೊಂಡಿದ್ದಾರೆಂದು ಕೆಲವರು ತಿಳಿಯುತ್ತಾರೆ ಆದರೆ ಈ ರೀತಿಯಂತೂ ಆಗಲು ಸಾಧ್ಯವಿಲ್ಲ. ಅನೇಕಾನೇಕ ಭಾಷೆಗಳಿವೆ, ಅವುಗಳನ್ನು ಕಲಿಯಬೇಕಾಗುತ್ತದೆ. ಆದರೆ ಪರಮಪಿತ ಪರಮಾತ್ಮನಿಗೆ ಇವೇನನ್ನೂ ಕಲಿಯುವ ಅವಶ್ಯಕತೆ ಇಲ್ಲ. ಅವರು ಕಲ್ಪದ ಹಿಂದೆ ಯಾವ ಭಾಷೆಯಲ್ಲಿ ತಿಳಿಸಿದರೋ ಅದರಲ್ಲಿಯೇ ತಿಳಿಸುತ್ತಾರೆ, ಬಾಕಿ ಭಾಷೆಗಳನ್ನಂತೂ ಪ್ರತಿಯೊಬ್ಬರೂ ಓದುತ್ತಾರೆ ಅಂದಮೇಲೆ ತಂದೆಯು ಓದುತ್ತಾರೆಯೇ? ನೀವು ನೋಡುತ್ತೀರಿ - ಪ್ರಾರಂಭದಿಂದ ಹಿಂದಿಯು ನಡೆಯುತ್ತಾ ಬಂದಿದೆ, ಹಿಂದಿಯನ್ನು ಕಲಿಯುತ್ತಾ ಹೋಗುತ್ತಾರೆ ಭಾರತದಲ್ಲಿ ಹಿಂದಿಯು ಪ್ರಚಾರವಿದೆ. ತಂದೆಯೂ ಸಹ ಹಿಂದಿಯಲ್ಲಿಯೇ ತಿಳಿಸುತ್ತಾರೆ ನಂತರ ಪ್ರತಿಯೊಬ್ಬರಿಗೆ ತಮ್ಮ-ತಮ್ಮ ಭಾಷೆಗಳಲ್ಲಿ ಅನುವಾದ ಮಾಡಿ ಅನ್ಯರಿಗೆ ತಿಳಿಸಲಾಗುತ್ತದೆ. ತಂದೆ ಮತ್ತು ತಂದೆಯ ರಚನೆಯ ಪರಿಚಯವನ್ನು ಎಲ್ಲರಿಗೆ ತಿಳಿಸಬೇಕಾಗಿದೆ. ಎಲ್ಲರ ಸದ್ಗತಿದಾತ ಆ ತಂದೆ ಒಬ್ಬರೇ ಆಗಿದ್ದಾರೆ. ಅವಶ್ಯವಾಗಿ ತಂದೆಯು ಬಂದಿದ್ದಾರೆ ಎಂಬುದನ್ನು ಎಲ್ಲರೂ ಒಪ್ಪುತ್ತಾರೆ. ತಂದೆಯೂ ಸಹ ತಿಳಿಸುತ್ತಾರೆ - ನಾನು ಭಾರತದಲ್ಲಿಯೇ ಬರುತ್ತೇನೆ, ಭಾರತವು ನನ್ನ ಜನ್ಮಸ್ಥಾನವಾಗಿದೆ, ಶಿವನ ಮಂದಿರ, ದೇವೀ-ದೇವತೆಗಳ ಮಂದಿರಗಳೂ ಇಲ್ಲಿವೆ. ದೇವೀ-ದೇವತೆಗಳ ರಾಜ್ಯವು ಭಾರತದಲ್ಲಿ ಇರುತ್ತದೆ ಅಂದಾಗ ತಂದೆಯು ಭಾರತದಲ್ಲಿಯೇ ಬರುತ್ತಾರೆ. ದೇವೀ-ದೇವತಾ ಧರ್ಮದ ಸ್ಥಾಪನೆಯನ್ನು ಇಲ್ಲಿಯೇ ಮಾಡಿದ್ದಾರೆ ಅಂದಮೇಲೆ ಮಂದಿರಗಳೂ ಸಹ ಅವಶ್ಯವಾಗಿ ಇಲ್ಲಿಯೇ ಬೇಕಲ್ಲವೇ. ಅನ್ಯ ಧರ್ಮಗಳದವರದು ಇಷ್ಟೊಂದು ಮಂದಿರಗಳು ಇರುವುದಿಲ್ಲ. ಇಲ್ಲಂತೂ ಬಹಳ ಮಂದಿರಗಳಿವೆ. ಮನೆ-ಮನೆಯಲ್ಲಿಯೂ ಲಕ್ಷ್ಮೀ-ನಾರಾಯಣರ ಚಿತ್ರ, ರಾಧೆ-ಕೃಷ್ಣರ ಚಿತ್ರ, ರಾಮಾ-ಸೀತೆಯರ ಚಿತ್ರಗಳನ್ನು ಇಟ್ಟುಕೊಂಡಿದ್ದಾರೆ ಏಕೆಂದರೆ ಇವರೆಲ್ಲರೂ ಭಾರತದಲ್ಲಿ ಇದ್ದು ಹೋಗಿದ್ದಾರೆ ಆದರೆ ರಾಜ್ಯವನ್ನು ಹೇಗೆ ಪಡೆದರು ಎಂದು ಮರೆತುಬಿಟ್ಟಿದ್ದಾರೆ. ಇವರೆಲ್ಲರೂ ಚೈತನ್ಯದಲ್ಲಿ ರಾಜ್ಯ ಮಾಡಿ ಹೋಗಿದ್ದಾರೆ. ಲಕ್ಷ್ಮೀ-ನಾರಾಯಣರು ವೈಕುಂಠದ ಮಹಾರಾಜಾ-ಮಹಾರಾಣಿ ಆಗಿ ಹೋಗಿದ್ದಾರೆ. ಅವರು ಇದ್ದು ಹೋಗಿ ಎಷ್ಟು ಸಮಯವಾಯಿತು? ಇದೂ ಸಹ ಗೊತ್ತಿದೆ - ಕ್ರಿಸ್ತನಿಗೆ 3000 ವರ್ಷಗಳ ಹಿಂದೆ ದೇವೀ-ದೇವತೆಗಳ ರಾಜ್ಯವಿತ್ತು ಎಂದು ಬಾಯಿಯಿಂದಲೂ ಹೇಳುತ್ತಾರೆ ಅಂದಮೇಲೆ ಕ್ರಿಸ್ತನಿಗೆ 2500 ವರ್ಷಗಳಾಯಿತಲ್ಲವೇ. ಅಂದಾಗ ಈ ರೀತಿ ಯಾರು ಹೇಳುತ್ತಾರೆ ಅವರಿಗೆ ಇದೇ ಮಾತಿನ ಮೇಲೆ ತಿಳಿಸಬೇಕು. ಕ್ರಿಸ್ತನಿಗೆ 3000 ವರ್ಷಗಳ ಹಿಂದೆ ದೇವೀ-ದೇವತೆಗಳ ರಾಜ್ಯವಿತ್ತು ಅರ್ಥಾತ್ ಸ್ವರ್ಗ ಇತ್ತು ಎಂದು ಹೇಳುತ್ತಾರೆ. ಕ್ರಿಸ್ತನು ಸ್ವರ್ಗದಲ್ಲಿ ಇದ್ದನು ಎಂದು ಹೇಳುವುದಿಲ್ಲ. ಕ್ರಿಶ್ಚಿಯನ್ನರು ಆಗ ಎಲ್ಲಿದ್ದರು? ಅಂದರೆ ಅವರ ಆತ್ಮಗಳು ಎಲ್ಲಿತ್ತು? ಇಸ್ಲಾಮಿ, ಬೌದ್ಧಿ, ಕ್ರಿಶ್ಚಿಯನ್, ಮುಂತಾದ ಆತ್ಮಗಳೆಲ್ಲರೂ ಎಲ್ಲಿದ್ದರು ಎಂದು ಕೇಳುತ್ತಾರೆ. ಆದರೆ ಇದನ್ನು ತಿಳಿಸುವುದು ಬಹಳ ಸಹಜವಾಗಿದೆ. ಅವರೆಲ್ಲರೂ ನಿರ್ವಾಣ ಆಥವಾ ನಿರಾಕಾರಿ

ಪ್ರಪಂಚದಲ್ಲಿ ಇದ್ದರು. ನಿರಾಕಾರಿ ಪ್ರಪಂಚವೂ ಇದೆ, ಪ್ರಪಂಚದಲ್ಲಿ ಅವಶ್ಯವಾಗಿ ಅನೇಕರಿರುತ್ತಾರೆ. ಎಲ್ಲಾ ಆತ್ಮಗಳ ನಿವಾಸ ಸ್ಥಾನ ಮಹಾತತ್ವ ರೂಪಿ ನಿರಾಕಾರಿ ಪ್ರಪಂಚವೇ ಆಗಿದೆ. ಈ ಸಮಯದಲ್ಲಿ ಎಲ್ಲಾ ದೇವೀ-ದೇವತೆಗಳ ಆತ್ಮಗಳು ಹಾಜರಿದ್ದಾರೆ, ಆದ್ದರಿಂದಲೇ ತಂದೆಯು ಬಂದಿದ್ದಾರೆ. ಪುನಃ ದೇವೀ-ದೇವತಾ ಧರ್ಮದ ಸ್ಥಾಪನೆ ಮಾಡುತ್ತಾರೆಂದು ನೀವು ಮಕ್ಕಳ ಬುದ್ಧಿಯಲ್ಲಿ ಇದೆ. ತಿಳಿದುಕೊಳ್ಳಿ - ಯಾವುದೇ ಧರ್ಮವು ಬಂದರೆ ಚಿಕ್ಕದಾಗಿರುತ್ತದೆ, ಚಿಕ್ಕ-ಚಿಕ್ಕ ಶಾಖೆಗಳು ಹೊರಟು ಯಾವಾಗ ಪೂರ್ಣ ಆಗುತ್ತದೆಯೋ ಆಗ ಈ ನಿಮ್ಮ ತಳಪಾಯವೂ ಪೂರ್ಣವಾಗುತ್ತದೆ. ಬೀಜ ಮತ್ತು ವೃಕ್ಷದ ರಹಸ್ಯವನ್ನು ತಿಳಿಸುವುದೂ ಬಹಳ ಸಹಜವಾಗಿದೆ. ಈ ಮನುಷ್ಯ ಸೃಷ್ಟಿ ವೃಕ್ಷವು ಅನೇಕ ಧರ್ಮಗಳಿಂದ ಕೂಡಿದೆ. ಇಂತಹ ಧರ್ಮ ಇದ್ದಾಗ ಆ ಧರ್ಮವಿರಲಿಲ್ಲ ಎಂಬುದನ್ನು ತಿಳಿಯುತ್ತಾರೆ. ಈಗ ಚಿಕ್ಕ-ಚಿಕ್ಕ ಧರ್ಮಗಳು ಸ್ಥಾಪನೆ ಆಗುತ್ತವೆ. ಮೊದಲಂತೂ ಇವೆಲ್ಲವೂ ಇರಲಿಲ್ಲವಲ್ಲವೇ. ಚಿಕ್ಕ-ಚಿಕ್ಕ ಶಾಖೆಗಳಂತೂ ಈಗ ಹೊರಬಂದಿದೆ. ಇದನ್ನು ನೀವು ಮಕ್ಕಳ ವಿನಃ ಮತ್ತಾರೂ ತಿಳಿದುಕೊಂಡಿಲ್ಲ. ಆತ್ಮ ಮತ್ತು ಪರಮಾತ್ಮನ ಬಿಂದು ರೂಪವನ್ನು ಅರಿತುಕೊಂಡಿಲ್ಲ. ಈಗ ತಂದೆಯು ಬಂದು ತಾವು ಮಕ್ಕಳಿಗೆ ತಿಳಿಸಿಕೊಟ್ಟಿದ್ದಾರೆ. ಬಾಬಾ ನಾವು ನಿಮ್ಮ ಮಕ್ಕಳಾಗಿದ್ದೇವೆ, ಕಲ್ಲದ ಹಿಂದೆಯೂ ಕೂಡ ತಮ್ಮೊಂದಿಗೆ ಮಿಲನ ಮಾಡಿದ್ದೇವೆ, ತಮ್ಮ ಮಕ್ಕಳಾಗಿದ್ದೇವೆ ಎಂದು ಮಕ್ಕಳು ಹೇಳುತ್ತೀರಿ, ತಂದೆಯ ಆಸ್ತಿಯನ್ನು ಪಡೆಯಲು ಮಕ್ಕಳಾಗುತ್ತಾರೆ. ತಂದೆಯು ತಿಳಿಸುತ್ತಾರೆ - ಮಕ್ಕಳೇ ನೀವು ನನ್ನವರಾಗಿದ್ದೀರಿ ಅಂದರೆ ದತ್ತು ಮಾಡಿಕೊಳ್ಳುವುದರಿಂದ ಮುಖವಂಶಾವಳಿ ಆಗಿದ್ದೀರಿ. ನೀವೆಲ್ಲರೂ ದತ್ತು ಮಕ್ಕಳಾಗಿದ್ದೀರಿ. ತಂದೆಯು ಬ್ರಹ್ಮಾರವರ ಮುಖದಿಂದ ತಿಳಿಸುತ್ತಾರೆ - ನೀವು ಆತ್ಮಗಳು ನನ್ನವರಾಗಿದ್ದೀರಿ. ನೀವಾತ್ಮಗಳೂ ಸಹ ಹೇಳುತ್ತೀರಿ, ಬಾಬಾ ತಾವು ಬ್ರಹ್ಮಾರವರ ಶರೀರದಲ್ಲಿ ಬಂದು ತಮ್ಮ ಪರಿಚಯವನ್ನು ಕೊಟ್ಟಿದ್ದೀರಿ, ನಾನು ನಿಮ್ಮವನಾಗಿದ್ದೇನೆ, ತಂದೆ ಎಂದು ಹೇಳಿದ ತಕ್ಷಣವೇ ಆಸ್ತಿಯ ಸುವಾಸನೆಯೂ ಬರಬೇಕು. ಇದನ್ನು ಮಕ್ಕಳೇ ಹೇಳಲು ಸಾಧ್ಯ. ಇದು ಪ್ರವೃತ್ತಿ ಮಾರ್ಗವಾಗಿದೆ, ಸನ್ಯಾಸಿಗಳಿಗೆ ಶಿಷ್ಯರಾಗುತ್ತಾರೆಂದರೆ ಅವರು ತಂದೆಯ ಮಕ್ಕಳಾಗುವುದಿಲ್ಲ. ತಂದೆಯಿಂದ ರಾಜ್ಯಭಾಗ್ಯದ ಆಸ್ತಿ ಸಿಗುತ್ತದೆ. ನಾವು ಗುರುಗಳನ್ನು ಮಾಡಿಕೊಂಡಿದ್ದೇವೆಂದು ಮನುಷ್ಯರು ಹೇಳುತ್ತಾರೆ. ಆದರೆ ಗುರುಗಳಿಂದ ರಾಜ್ಯಪದವಿಯ ಆಸ್ತಿಯು ಸಿಗುವುದಿಲ್ಲ. ಅವರಂತೂ ರಾಜಧಾನಿಯನ್ನು ಬಿಟ್ಟು ಅರಣ್ಯದಲ್ಲಿ ಹೊರಟುಹೋಗುತ್ತಾರೆ. ಅವರು ರಾಜ್ಯಪದವಿಯನ್ನು ಕೊಡಲು ಸಾಧ್ಯವಿಲ್ಲ. ಅವರು ನಿವೃತ್ತಿ ಮಾರ್ಗದವರಾಗಿದ್ದಾರೆ. ತಂದೆಯಂತೂ ರಾಜ್ಯಭಾಗ್ಯವನ್ನು ಕೊಡುತ್ತಾರೆ ಆದರೆ ಗುರುಗಳಿಂದಂತೂ ಏನೂ ಸಿಗುವುದಿಲ್ಲ. ಅವರು ಕಾಡಿಗೆ ಹೋದಾಗ ಸನ್ಯಾಸಿಗಳು ಎಂದು ಕರೆಸಿಕೊಳ್ಳುತ್ತಾರೆ. ಹಾಗೆ ನೋಡಿದರೆ ನೀವೂ ಸಹ ಸನ್ಯಾಸಿಗಳೆಂದು ಕರೆಸಿಕೊಳ್ಳುತ್ತೀರಿ ಆದರೆ ನೀವು ರಾಜಯೋಗಿ ಸನ್ಯಾಸಿಗಳು ಅವರು ಹರಯೋಗಿ ಸನ್ಯಾಸಿಗಳಾಗಿದ್ದಾರೆ. ಸನ್ಯಾಸಿಗಳು ಎಂದರೆ ಪಂಚವಿಕಾರಗಳು ತ್ಯಾಗ ಮಾಡುವವರು ಆ ತ್ಯಾಗವನ್ನು ನೀವು ಮಾಡುತ್ತೀರಿ ನಂತರ ಪವಿತ್ರ ಪ್ರಪಂಚಕ್ಕೆ ಹೊರಟು ಹೋಗುತ್ತೀರಿ. ಅವರು ತ್ಯಾಗ ಮಾಡುತ್ತಾರೆ ಆದರೆ ಪವಿತ್ರ ಪ್ರಪಂಚಕ್ಕೆ ಹೋಗುವುದಿಲ್ಲ. ಪತಿತ ಪ್ರಪಂಚದಲ್ಲಿಯೇ ಇರುತ್ತಾರೆ. ಅಂದಮೇಲೆ ತಂದೆಯು ತಿಳಿಸುತ್ತಾರೆ - ಆತ್ಮವು ಎಷ್ಟು ಚಿಕ್ಕದಾಗಿದೆ, ಇಷ್ಟು ಚಿಕ್ಕ ಆತ್ಮನಲ್ಲಿ ಎಷ್ಟೊಂದು ಶಕ್ತಿ ಇದೆ, ಅವಿನಾಶಿಯೂ ಆಗಿದೆ. ಇಷ್ಟು ಸೂಕ್ಷ್ಮವಾದ ತಂದೆಯು ಈ ಶರೀರದ ಮೂಲಕ ತಿಳಿಸುತ್ತಾರೆ. ತಂದೆಯು ತಿಳಿಸುತ್ತಾರೆ - ಕಲಿಯುಗದ ಅಂತ್ಯದ ಸಮಯ ಬರುತ್ತದೆಯೋ ಆಗ ಎಲ್ಲರೂ ತಮೋಪ್ರಧಾನ, ಪತಿತರಾಗಿಬಿಡುತ್ತಾರೋ ಆಗಲೇ ನಾನು ಬರುತ್ತೇನೆ. ಯಾವಾಗ ಸಂಗಮದ ಸಮಯವು ಬರುತ್ತದೆಯೋ ಆಗಲೇ ನನ್ನನ್ನು ನೆನಪು ಮಾಡುತ್ತೀರಿ, ಆಗಲೇ ನಾನು ಬರುತ್ತೇನೆ, ಆ ಸಮಯದಲ್ಲಿಯೇ ವಿನಾಶದ ಚಿಹ್ನೆಗಳೂ ಸಹ ಕಾಣಿಸುತ್ತವೆ. ಅದನ್ನು ಅವಶ್ಯವಾಗಿ ನೋಡುತ್ತೀರಿ. ನಿಮಗೆ ಈಗ ತಿಳುವಳಿಕೆ ಸಿಗುತ್ತದೆ ಅಂದಮೇಲೆ ಅನ್ಯರಿಗೂ ಕೊಡಬೇಕಾಗಿದೆ. ಈಗ ಕಲಿಯುಗದ ಅಂತ್ಯವೂ ಅವಶ್ಯವಾಗಿ ಇದೆ. ಯಾದವರು, ಕೌರವರು, ಪಾಂಡವರು ಇದ್ದಾರೆ, ಮಹಾಭಾರತದ ಯುದ್ಧವೂ ಇದೆ. ಅವಶ್ಯವಾಗಿ ರಾಜಯೋಗವನ್ನು ಕಲಿಯುತ್ತಿದ್ದಾರೆ, ಪಾಂಡವರು ವಿಜಯಶಾಲಿಗಳಾದರು ಯಾದವರು, ಕೌರವರ ವಿನಾಶವಾಯಿತು. ಸ್ವರ್ಗದಲ್ಲಂತೂ ಒಂದೇ ಧರ್ಮವಿರುತ್ತದೆ, ಅನೇಕ ಧರ್ಮಗಳು ಸಮಾಪ್ತಿ ಆಗಿಬಿಡುತ್ತದೆ, ಇದನ್ನು ತಂದೆಯೇ ತಿಳಿಸುತ್ತಾರೆ. ಮಕ್ಕಳಿಗೆ ಗೊತ್ತಿದೆ - ತಂದೆಯು ಈ ರಾಜಯೋಗದ ಶಿಕ್ಷಣದಿಂದ ನಾವೇ ಅವಶ್ಯವಾಗಿ ದೇವೀ-ದೇವತೆಗಳ ಪದವಿಯನ್ನು ಪಡೆಯುತ್ತೇವೆ. ನಾವು ನರನಿಂದ ನಾರಾಯಣರಾಗುತ್ತೇವೆ. ತಂದೆಯು ವಾರಸುದಾರರಾಗುತ್ತೇವೆ, ಅವಶ್ಯವಾಗಿ ಸಿಂಹಾಸನಾಧಾರಿಗಳಾಗುತ್ತೇವೆ ಎಂದು ನೀವು ಪುರುಷಾರ್ಥ ಮಾಡುತ್ತೀರಿ ನಂತರ ಯಾರು ಎಷ್ಟು ಪುರುಷಾರ್ಥ ಮಾಡುತ್ತೀರೋ ಅಷ್ಟು ಪದವಿಯನ್ನು ಪಡೆಯುತ್ತೀರಿ. ಪುರುಷಾರ್ಥವನ್ನು ಮುಚ್ಚಿಡಲು ಸಾಧ್ಯವಿಲ್ಲ. ಅವರು ಬಹಳ ಮಸ್ತರಾಗಿರುತ್ತಾರೆ. ಮೊದ-ಮೊದಲು ಪ್ರತಿಜ್ಞೆ ಮಾಡುತ್ತಾರೆ. ತಂದೆಯಿಂದ ಜನ್ಮ ಪಡೆದ ದಿನ ಶಿವಜಯಂತಿ ಆಗಿದೆ ನಂತರ ರಕ್ಷಾಬಂಧನವಾಗುತ್ತದೆ ಅಂದಮೇಲೆ ತಂದೆಯೊಂದಿಗೆ ಪವಿತ್ರರಾಗುವ ಪ್ರತಿಜ್ಞೆ ಮಾಡಬೇಕಾಗಿದೆ. ಮಕ್ಕಳೇ ಕಾಮ ಮಹಾಶತ್ರುವಾಗಿದೆ. ಪಂಚವಿಕಾರಗಳನ್ನೂ ಸಹ ದಾನ ಮಾಡಬೇಕಾಗಿದೆ. ಆದರೆ ಮೊಟ್ಟಮೊದಲು ಮುಖ್ಯವಾದದ್ದು ಕಾಮವಾಗಿದೆ. ಇದರಿಂದ ಬಹಳ ಎಚ್ಚರಿಕೆಯಿಂದ ಇರಬೇಕಾಗಿದೆ. ಭಲೆ ಸ್ತ್ರೀ ಜೊತೆ ಇರಬಹುದು, ಗೃಹಸ್ಥವ್ಯವಹಾರದಲ್ಲಿ ಇರುತ್ತಾ ಪವಿತ್ರರಾಗಿರುವುದು ಪರಿಶ್ರಮದ ಕೆಲಸವಾಗಿದೆ. ಸರ್ವಶಕ್ತಿವಂತ ತಂದೆಯನ್ನು ನೆನಪು ಮಾಡುವುದರಿಂದ ಮತ್ತು ಅವರ ಶ್ರೀಮತದಂತೆ ನಡೆಯುವುದರಿಂದ ಶಕ್ತಿ ಸಿಗುತ್ತದೆ. ತಂದೆಯ ಆದೇಶವಾಗಿದೆ - ಜೊತೆಯಲ್ಲಿ ಇರುತ್ತಾ, ಒಟ್ಟಿಗೆ ಇರುತ್ತಲೂ ಪವಿತ್ರರಾಗಿರಬೇಕಾಗಿದೆ. ಮೊದಲಂತೂ ಸ್ತ್ರೀ-ಪುರುಷರು ಒಟ್ಟಿಗೆ ಇದ್ದರೆ ಬೆಂಕಿ ಹತ್ತಿಕೊಳ್ಳುತ್ತಿತ್ತು. ಈಗ ತಂದೆಯು ತಿಳಿಸುತ್ತಾರೆ ಭಲೆ ಒಟ್ಟಿಗೆ ಇರಿ ಆದರೆ ಬೆಂಕಿಯು ಹತ್ತಿಕೊಳ್ಳದಿರಲಿ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿಹೋಗಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪ್ಪಾದಾರವರ ನೆನಪು ಪ್ರೀತಿ

ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ಹೃದಯಪೂರ್ವಕವಾಗಿ ತಂದೆಯನ್ನು ನೆನಪು ಮಾಡಿ ರಾಜ್ಯಭಾಗ್ಯದ ಖುಷಿಯಲ್ಲಿ ಇರಬೇಕಾಗಿದೆ, ಅವಶ್ಯವಾಗಿ ಪೂರ್ಣ ಪಾವನರಾಗಬೇಕಾಗಿದೆ.

2. ವಿಚಾರ ಮಾಡಬೇಕಾಗಿದೆ ಆತ್ಮವು ಎಷ್ಟೊಂದು ಚಿಕ್ಕದಾಗಿದೆ ಮತ್ತು ಅದರಲ್ಲಿ ಎಷ್ಟು ಅವಿನಾಶಿ ಪಾತ್ರವು ನೊಂದಾವಣೆಯಾಗಿದೆ. ಬಿಂದುವಾಗಿ ಬಿಂದು ತಂದೆಯ ನೆನಪಿನಲ್ಲಿ ಇರಬೇಕಾಗಿದೆ.

ವರದಾನ: ಸ್ವ-ಇಚ್ಛಾ ಮತ್ತು ದೃಢ ಸಂಕಲ್ಪದಿಂದ ಒಂದನ್ನು ಕೊಟ್ಟು ಪಧುಮವನ್ನು ತೆಗೆದುಕೊಳ್ಳುವಂತಹ ಬುದ್ಧಿವಂತ ಚತುರ ಭವ.

ಬುದ್ಧಿವಂತ ಚತುರ ಮಕ್ಕಳು ಒಂದು ಮುಷ್ಟಿಯ ಒಣ ಅವಲಕ್ಕಿ ಕೊಟ್ಟು ಒಂದಕ್ಕೆ ಪಧುಮದಷ್ಟು ಭಾಗ್ಯ ಮಾಡಿಕೊಂಡು ಬಿಡುವರು. ಕೇವಲ ಅವಲಕ್ಕಿಯನ್ನು ಕೊಟ್ಟು ಮತ್ತು ಅದಕ್ಕೆ ಪ್ರತಿಯಾಗಿ ಸರ್ವಶಕ್ತಿಗಳು, ಸರ್ವ ಖಜಾನೆಗಳು, 36 ಪ್ರಕಾರಗಳಿಗಿಂತಲೂ ಸಹ ಹೆಚ್ಚು ವೆರೈಟಿ ಪಡೆದುಕೊಳ್ಳುವಿರಿ. ಆದರೆ ಕೆಲವು ಮಕ್ಕಳು ಅದನ್ನೂ ಕೊಡುವ ಸಮಯದಲ್ಲಿ ಸುಧಾಮನ ತರಹ ಕಂಕುಳಲ್ಲಿ ಬಚ್ಚಿಟ್ಟುಕೊಂಡಿರುತ್ತಾರೆ. ತಂದೆ ಸೆಳೆದುಕೊಂಡು ತೆಗೆದುಕೊಳ್ಳಬಹುದು ಆದರೆ ಕಿತ್ತು ತೆಗೆದುಕೊಳ್ಳುವುದರಿಂದ ಅದರ ಪ್ರತಿಯಾಗಿ ಇಷ್ಟೊ ಸಿಗುವುದಿಲ್ಲ. ಆದ್ದರಿಂದ ಸ್ವ-ಇಚ್ಛೆ ಮತ್ತು ದೃಢ ಸಂಕಲ್ಪದಿಂದ ಒಂದನ್ನು ಕೊಟ್ಟು ಪಧುಮವನ್ನು ಪಡೆಯಿರಿ - ಇದರಲ್ಲೇ ಚತುರತೆ ಅಡಗಿದೆ. ಈ ರೀತಿ ಕೊಡುವುದರಲ್ಲಿಯೇ ಕಲ್ಯಾಣ ಅಡಗಿದೆ.

ಸೋಗನ್: ಸಾಕ್ಷಿಯಾಗಿದ್ದು ಭಿನ್ನವಾಗಿರುತ್ತಾ ಪ್ರತಿ ಆಟವನ್ನು ನೋಡುತ್ತಿರುವಂತಹವರೇ ಸಾಕ್ಷಿಧೃಷ್ಟ ಆಗಿರುವರು.